

*Fit-triq tal-Qdusija
ma'*

M. Margherita De Brincat



Fr. Pier Giuseppe Pesce, O.F.M.



IVSTITIA FORTITVDO TEMPERANTIA

**Il-Virtujiet Erojċi
tal-Venerabbli Serva t'Alla
Madre Margherita De Brincat,
Fundatriċi
tas-
Sorijiet Frangiskani tal-Qalb ta' Ġesù,
ipprezentati mill-ulied spiritwali tagħha.**

(miġbur minn Patri Pier Giuseppe Pesce, O.F.M)

Il-140 Anniversarju mit-twaqqif tal-Kongregazzjoni tagħna
1880 – 2020

Stampat fis-sena 2020
Casa Generalizia
Santa Maria delle Mole
Marino. Roma.

Introduzzjoni

Għall-bnedmin ikkonsagrati lil Alla fil-ħajja reliġjuża, li jikkonservaw it-tifkira tal-fundaturi hi kundizzjoni essenzjali biex jirċievu mill-għeruq storiċi u ispirazzjonali bħal nutriment li jistampaw il-ħajja tagħhom u tal-komunità s-sigill ta' fedeltà ġenwina u dinamika, li taf iggib armonija fl-iżvilupp tal-kontinwità.

Dan il-bżonn iħossuh ħafna s-Sorijiet Frangiskani tal-Qalb ta' Ġesù. Dan jixhduh fost kollox, il-ħafna pubblikazzjonijiet fuq il-ħajja u l-ispiritwalità tal-Venerabbli qaddejja t'Alla Madre Margherita Debrincat (1862-1952) li kompliet bl-imħabba u xettlet jum wara jum l-opra li beda Dun Ġużepp Diacono, u bi dritt, tissejjaħ (flimkien miegħu) il-Fundatriċi tal-Kongregazzjoni.

Is-Sorijiet Frangiskani huma konxji ta' dan il-bżonn. Dan jixhduh l-inizjattivi li tiegħu l-Kongregazzjoni biex tapprofondixxi fost is-sorijiet l-għarfien tal-karizma billi jifhemu kif Madre Margherita laqgħatha, għexietha u għaddietha lill-oħrajn.

Fl-istess ħin ta' min isemmi żewġ grajjiet ta' mportanza mhux tas-soltu. Fit-12 ta' April 2013 iltaqa' il-kongress speċjali tal-Kongregazzjoni tal-Kawżi tal-Qaddisin biex jiddiskuti il-Voti tad-9 Konsulenti Teologiċi li kellhom id-dmir li jivvalutaw l-eroiċità tal-virtujiet li għexet Madre Margherita. Fit-tmiem id-diskussjoni kollha qablu u għaddew għudizzju affermattiv. Fis-27 tax-xahar 2014, dan il-għudizzju gie kkonfermat ufficjalment mill-Papa Frangisku. Hekk Madre Margherita saret magħrufa bħala Venerabbli.

Wieħed jista' jifhem, li dawn il-grajjiet komplew ikabbru l-interess tas-sorijiet f'dak li għandu x'jaqsam mal-Fundatriċi tagħhom.

Dan l-interess wassal lill-Kunsill Ġenerali li jieħu inizjattiva ta' min ifahħarha: li jinvolve direttament lis-sorijiet kollha fi studju profond. Għalhekk kull Provinċja, Reġjun, u Komunitajiet li jiddependu mis-Superjura Ġenerali ngħataw l-impenn li jistudjaw l-ispiritwalità ta' Madre Margherita billi jeżaminaw il-virtujiet tagħha: b'liema spirtu għexiethom u ttrasmettithom.

Biex iwettqu dan l-istudju s-sorijiet nqdw fuq kollox b'żewġ għejjun.

L-ewwel għajn kienet il-ħafna ittri ta' Madre Margherita li ġew ippublikati fl-2001 u li s-sorijiet kollha jafuhom tajjeb. Biex ngħid il-verità s-sorijiet ma jikkwotawx l-ittri direttament: aktar milli jikkwotaw l-ittri, huma kienu aktar interressati jiġbru il-kontenut u l-ispiritu ta' dak li kitbet Madre Margherita. Minkejja dan, biex dak li ngħidu jkun aktar ċar u motivat, kien jidher b'żonnjuż li ngħaqqdu kollox flimkien.

It-tieni għajn kienet il-voti tal-Konsulenti Teoloġiċi. Minn din l-għajn, li tinkludi il-ħafna riżultati li ħarġu mill-inkjesta djoċesana għall-Bejtafikazzjoni li nfetħet 1988-2000, is-sorijiet ġabru ħafna taġħrif mingħand nies (kemm sorijiet kif ukoll lajċi) li kienu jafu lil Madre Margherita u taw xhieda fidila u ddetaljata.

Is-sorijiet ta' spiss jikkwotaw ukoll il-Kostituzzjonijiet tagħhom biex jivverifikaw kif intlaqgħet il-kariżma kongregazzjonali li għadditilhom Madre Margherita. Dawn ir-riferimenti ma tniisslux hawn għax fil-Kapitlu Ġenerali li ġie ċelebrat f'Lulju li għadda ġew mġedda l-Kostituzzjonijiet li għadhom ma ġewx rikonoxxuti uffiċjalment mill-Kongregazzjoni tal-Istituti tal-Ħajja Kkonsagrata. Xorta waħda bla dubbju, il-Kostituzzjonijiet jimxu id f'id mal-kariżma Kongregazzjonali.

Il-frott ta' dan l-istudju mpenjattif ingabar f'xogħol wiehed. Biex ma niftehmux hażin irridu niċċaraw ċerti affarijiet. Kull grupp hażem għal rasu, u għalhekk id-diversità fix-xogħol li ngabar, kif ukoll kif ingabar u gie ppreżentat. Fittixna li niġbru, norganizzaw u nippreżentaw dan ix-xogħol b'mod sistematiku. Għalhekk m'hemmx riferenzi għall-gruppi differenti, imma għax-xogħol tas-sorijiet kif gie ippreżentat.

Irridu niftakru wkoll li l-istudju li sar mis-sorijiet hu kollu fuq il-virtujiet ta' Madre Margherita, imma b'daqshekk ma jfissirx li dak li nkiteb hu dak kollu li nistgħu ngħidu. Fuq kollox is-sorijiet kkonċentraw fuq il-virtujiet teologali u kardinali; imma naturalment, is-sorijiet taw kas ukoll ta' virtujiet oħra li jidhru fl-ispiritwalità ta' Madre Margherita.

Osservazzjoni tal-aħħar. Il-virtujiet, bħalma huma l-imħabba u li tagħmel il-gid, huma marbutin flimkien: jiffurmaw bħal organiżmu spiritwali wiehed. Fil-perspettiva nisranija, il-virtujiet teologali joffru il-qofol tal-attività morali nisranija; janimawha u jagħtuha il-karattru li jisthoqqilha, jagħtu l-ħajja lill-virtujiet morali kollha. Imma kif nistgħu naraw, imġieba bħal din turi fl-istess ħin, li joħorgu virtujiet oħra. Għalhekk 'l hawn u 'l hinn jinstabu xi ripetizzjonijiet. Dawn il-virtujiet fil-verità juru kemm jixtiebħu u huma qrib ta' xulxin.


P. Pier Giuseppe Pesce, O.F.M.

Il-Virtujiet Tejologali

Il-Katekiżmu tal-Knisja Kattolika jippreżenta il-virtujiet tejologali hekk: *“Il-virtujiet teologali huma l-pedament tal-imġiba morali tan-Nisrani, jagħtuha l-ħajja u l-karattru tagħha. Isawru u jaħju l-virtujiet morali kollha. Jitnisslu minn Alla fir-ruħ tal-Insara biex ikollhom il-ħila igibu ruħhom bħala wliedu u jimmeritaw il-ħajja ta’ dejjem. Huma r-ghan tal-preżenza u tal-ħidma tal-Ispirtu s-Santu fil-fakultajiet tal-bniedem. Hemm tliet virtujiet teologali: il-fidi, it-tama u l-imħabba”* (n. 1813).

Min-naħa tagħha waqt li l-Knisja hi komunità li tgħix bil-fidi, bit-tama u bl-imħabba (cf. LG 8) il-Konċilju Vatikan II joħroġ għad-dawl ir-rabta bejn dawn il-virtujiet: il-fidi *“ddawwal it-tama u taħdem permezz tal-imħabba”* (LG 41).

Fuq dawn il-premessi tejologiċi naraw li s-sorijiet fehmu kif Madre Margherita għexet dawn il-virtujiet teologali u laqgħu il-messaġġ li hi wasslitilhom permezz tal-ittri tagħha.



Il-Fidi

Tabilhaqq ta' min jiftakar li *'il-fidi hija pedament tal-ħwejjeġ li għandna nittamaw, hija l-prova tal-ħwejjeġ li ma narawx'* (Lhud 11,1). Daqstant huma mfakkra xi kliem li qal Ġesù: *'Għalhekk kull min jisma' dan kliemi u jagħmel li qiegħed ngħid jien, isir jixbaħ lil bniedem għaqli li bena daru fuq il-blat.*(Matt.7,24); *'Henjin dawk li ma rawx u emmnu'* (Gv.20,9). Dawn is-siltiet u oħrajn mill-Bibbja jfakkruna dak li jwiddibna l-appostlu Ġakbu, li l-Fidi tkun ħajja skond kemm tintwera fl-opri (cf. Ġk.2,14 ff.).

Dawn ir-riferimenti bibbliċi huma bżonnjużi biex nifhmu aħjar kif jitkellmu is-sorijiet fuq il-fidi ta' Madre Margherita.

Jaqbel li qabel xejn insemmu li fix-xogħol li għamlu s-sorijiet ma jonqosx li joħorgu xi punti ta' karattru ġenerali fuq il-virtùjiet tal-fidi. Nistgħu ngħidu fi ftit kliem: il-fidi hi l-għajn u ċ-ċentru tal-ħajja religjuża. Bis-saħħa tal-Fidi il-bniedem jiltaqa' m'Alla u jwieġeb min-naħa tiegħu. Bis-saħħa tal-Fidi il-bniedem jinfetaħ għat-teżori Divini, jagħraf lil Kristu u l-imħabba tiegħu. Il-fidi tgħin lill-bniedem biex jiltaqa' m'Alla f'kull haġa u f'kull persuna. Il-fidi hi il-konvinzjoni l-aktar profonda li nistgħu nesprimu fuq Alla.

Meta s-sorijiet jitkellmu mill-fidi ta' Madre Margherita, jagħmlu enfasi fuq il-ħafna eżempji konkreti li fihom hi wriet il-fidi tagħha matul ħajjitha u meta għexet il-virtujiet kollha. Il-fidi tagħha kienet tassew ħajja u qawwija, u dan jidher ċar mill-ittri tagħha.

Fil-fatt, meta kitbet lil waħda soru fit-3 ta' Dicembru 1931, hi stess issemmi il-fidi: *"O Fidi qaddisa! Kemm għandek x'tgħallem lil dawk li jimmeditawk bl-imħabba !"* (Ittra 147).

Kif jixhdu s-sorijiet, Madre Margherita kienet tiddedika hafna sigħat mill-jum u l-lejl titlob u tagħmel meditazzjoni, l-aktar f'riglejn it-tabernaklu. Hu minn hemm, aktar milli mill-kotba, li flimkien ma' mħabbitha għal Alla Trinità, kabbret u saħħet il-fidi tagħha, u b'hekk il-fidi saret l-ispirazzjoni, il-gwida spiritwali u dak li kien iwizinha ta' kuljum.

Biex nifhmu aħjar dan, ikun tajjeb li inżommu quddiem għajnejna li l-ewwel haġa li tghallmet u saħħet meta kienet timmedita fid-dawl tal-fidi, u li minnu kollox kien jiddependi kienet għarfien imdawwal u profond ta' Alla, fil-qies li hu possibli għal ħlejqa umana: għarfien tal-misteru bla qies tat-Trinità tal-progett salvifiku, tal-imġieba ta' mħabba u ħniena lejn il-bnedmin.....Toħroġ biċ-ċar il-fidi tagħha fil-ħafna modi li bihom issejjaħ lil Kristu, espressjonijiet għonja u profondi li tirrepetihom, li nsibuhom mxerrdin fl-ittri tagħha u nnutawhom s-sorijiet: *“Il-Kollox hekk assolut! Tlieta f'Wieħed”* (Ittra 28); *“il-Baħar kbir ta' Mħabba, ta' mħabba infinita, ta' mħabba eterna”* (Ittra 37); *“il-Feddej divin tagħna, u Salvatur Adorabbli”* (Ittra 39); *Twajjeb Prigunier* (Ittra 49) *f'dak il-Hdan ta' Missier* (Ittra 52); *dak li minnu ġejja kull haġa tajba.....Missier l-aktar twajjeb, bħala s-Sid l-aktar ħanin*” (Ittra 109)...

Is-sorijiet laqgħu tajjeb dan l-argument fuq l-fidi meta ndunaw bil-mod li kienet titkellem minn Alla Madre Margherita. Hi kienet turi fidi profonda fiH, li mhux biss kien jimlielha qalbha bil-għaġeb u bl-Imħabba, imma li kienu jiffurmaw ħajjitha kollha. Biex isaħħu dan għamli haġa referenzi sinifikattivi.

Il-kontribut li tat Madre Margherita biex tiftiehem aħjar u tiċċara il-kariżma kongregazzjonali ġie milqugħ b'espressjonijiet ta' radd il-ħajr ta' ulied. Hu kontribut li hi kompliet toffri matul ħajjitha bl-eżempju personali u bil-ħsibijiet espressi b'insistenza ta' omm fl-ittri tagħha kif ukoll bl-inizjattivi li ħadet fis-snin twal

ta' servizz lill-Kongregazzjoni bħala Superjura Ġenerali. B'mod partikolari, infakkru s-sigill li qiegħdet fiċ-ċentru ta' ħajjitha l-Imħabba u l-Kult tal-Qalb Eukaristika ta' Ġesù, l-eżortazzjoni u l-impenn li ħadet biex l-Imħabba (li kienet t'fisser Ġesù) tkun maħbuba minn kulhadd u kullimkien. Thegħgħna biex noffru lilna nfusna ġenerożament bħala vittmi ta' riparazzjoni għal tant offiżi kontra Alla, tagħtina spinta biex issaħħaħ fina il-herqa apostolika u l-ftuħ għall-ħidma missionarja u tistedinna biex nassimilaw il-punti bażiċi u speċjali tal-ispiritwalità Frangiskana...

Argument ieħor li s-sorijiet semmew b'attenzjoni u sensibiltà ġustifikata kien il-fiduċja inkondizzjonata li Madre Margherita kellha fil-'Providenza Divina'; fiduċja li kienet tishaq fuqha mhux biss mas-sorelli imma wkoll ma' oħrajn (fosthom id-diretturi spiritwali). Kienet ċerta li l-għajjnuna t'Alla ma tonqosha qatt. Għal dan il-għan kienet ħaġa loġika għaliha li tabbanduna ruħha totalment, il-ħin kollu imma l-aktar f'mumentu kritiċi u problematiċi (personali u komunitari, materjali u spiritwali...) għall-volontà t'Alla u ma kinitx tiddejjaq thegħgeġ lis-sorelli u lill-oħrajn biex jagħmlu l-istess.

Fuq dan hemm ħafna siltiet fil-kitbiet tagħha. Ha nagħzlu ftit minnhom. Fis-16 ta' April 1922 f'ittra twila lil Suor Pacifica Xuereb, Madre Margherita tiktbilha: *"O x'kalma ikollha ruħna meta tintelaq għal kura tal-ħelu Ġesù tagħna. Kif le? Jekk hu jieħu ħsieb l-għasafar tal-ajru u l-insetti tal-art, kif jista ma jgħinx u jsabbar lil għarajjes magħżulin tiegħu?!"* (Ittra 80). Fil-21 ta' Settembru 1927, meta kitbet minn Regalbuto (Sqallija) lil Mons. Antonio Galea (li dak iż-żmien kien d-direttur spiritwali tagħha), wara li stqarret miegħu li kienet qiegħda tħossha f'art tal-missjoni u wrietu x-xewqa li jkollha sorijiet oħra biex jaħdmu hemmhekk ttemm: *"Inħallu kollox f'idejn il-Providenza Divina, li qatt ma tieqaf tghin lil min jafda fit-tjubija tagħha"* (Ittra 20). Meta kitbet fit-28 ta' Jannar 1930 lil professa ġdida Sr. Giuditta Zammit, fost

dak li tistedinha u tirrikkmandalha, iżżid: "*Fittex dejjem il-kumpanija ta' Ġesù fit-Tabernaklu tiegħu: minn hemm ixrob l-ghajnuna, il-faraġ u d-dawl li għandek bżonn, b'fiduċja sħiħa, ppersevera u ntelaq kollok kemm int fil-ħsieb tiegħu ta' Missier*" (Ittra 128). Meta kitbet lil Mons Alfons Agius (li dak iż-żmien kien direttur tagħha) fis-7 t'Ottubru 1941 minn Marsalforn (Għawdex), fejn kienet tinsab imħabba l-mard tagħha tistqarr miegħu li tħossha f'eżilju u żżid, "*Imma tkun magħmulha, maħbuba u adorata il-volontà mqaddsa tat-twajjeb Ġesù tliet darbiet Qaddis*" (Ittra 42).

Dan l-abbandun fiduċjuż f'Alla u l-volontà tiegħu deher ukoll f'dak li għandu x'jaqsam mal-ekonomija. Dan jidher ċar fid-"*Dar tal-Adorazzjoni*" Valletta (Malta) li kienet għadha kif infethet. Madre Margherita kienet Superjura u sabet ruħha nieqsa mill-flus biex tkompli. F'ittra li kitbet fis-7 ta' Mejju 1924 lil xi wħud mis-sorelli, hi fdat magħhom: "*Il-Providenza taħseb b'mod ċar f'dawk uliedha li jafdaw fiha*" (Ittra 68). Probabbilment hi qiegħda tirreferi wkoll għal xi episodji providenzjali li jfakkruna s-sorijiet: darba waħda waslet tfajla biex tidhol soru u bid-dota tagħha setgħet tħallas haddiem li kien talabha biex jithallas minnufih għal xogħol li kien wettaq; darba minn ktieb ta' Madre Margherita waqgħet lira sterlina li tatha lil koka biex setgħet tixtri dak li kien hemm bżonn; u l-vista misterjuża ta' persuna mhux magħrufa li ħalliet somma flus għal bżonnijiet tal-jum...

Jghinna, biex nifhmu aħjar l-abbandun fiduċjuż li kellha Madre Margherita f'Alla, dak li fdat ma' Mons Antonio Galea f'ittra miktuba fis-17 ta' Mejju 1923: "*Fil-preżent ma nistax nitkellem aktar ċar għaliex inhossni mgħaffġa b'piż min-naħa, u mill-oħra nhossni bħal tifla, żgħira, żgħira, ma' djul ta' Missier li l-presenza tiegħu tnessini kull diqa, u dan Miegħu biss*" (Ittra 25). Li tħossha ċkejka, ċkejka quddiem Alla hi dehra elokwenti u li tqanqal fl-istess ħin: tiftakar u tagħmel dan tagħha b'rejalizmu u

umiltà, l-atteggjament tat-trabi li, waqt li jafu li ma jistghux jipprovdu għalihom infushom, jafdaw għal kollox fil-genituri.

Il-fatt li kienet thossha "čkejkna" quddiem Alla hi konvinzjoni radikata sew f'ruħha, tinħass fiha bosta drabi: u dan l-ispirtu għaddietu lis-sorijiet. Jigi f'moħħna mill-ewwel il-kliem: liċ-čkejknin Alla juri lilu nniffsu (cf. Mt 11,25) u tagħhom hi s-saltna tas-smewwiet (Mt 18,3). Din il-konvinzjoni m'għandha xejn x'taqsam ma' li hadd igib ruħu ta' tarbija u dan Madre Margherita tavzana dwaru: dan m'għandux x'jaqşam ma infantiliżmu psikoloġiku, imma ma' maturità spiritwali.

Madre Margherita fil-verità kienet taf li bil-qawwa tagħna biss, speċjalment f'dak li hu spiritwali, ma nistgħu nwettaq xejn tajjeb. Fis-16 ta' April 1922, f'ittra lil Sr. Paċifica Xuereb, tafferma: *"Nemmen li tinsab fil-paċi u fiduċja fil-ħsieb tal-Providenza divina, li mingħajrha ma nistgħu qatt nagħmlu ħwejjeg tajba, la f'tit u lanqas il-wisq. Għalehekk ma jkun qatt li nieqfu li nithargu f'dan l-att ta' abbandun shiħ f'idejn Alla u missier tagħna"* (Ittra 80).

F'dan l-isfond ta' fidi mdawwla u kuraġġuża ma nistagħgbux nisimghu lil Madre Margherita ttenni u tistieden lis-sorijiet jagħmlu l-istess. Il-'Fiat' tagħha ġeneruż, bla kundizzjonijiet f'dak li għandu x'jaqşam mar-rieda t'Alla, mhux dejjem ikun jaqbel max-xewqat tagħha u dak li tkun tistenna hi. Dan il-kliem jirrifletti t-twegiba ta' Marija ta' Nażaret lill-anglu tat-thabbira (cf. Lq 1,34 ff.) u jinsab ħafna drabi fl-ittri tagħha, fuq kollox fil-mumentu kritiċi u fis-sitwazzjonijiet diffiċli. U kif jixraq, is-sorijiet taw kas ta' dan, kif jidher mill-ħafna ċitazzjonijiet li għamlu. Fil-5 ta' Mejju 1922 Madre Margherita tikteb lil waħda mis-sorijiet: *"Jehtigilna li issa nirrassenjaw ruħna għal kulma trid minna l-Providenza divina. Intennu dejjem l-imqaddes 'Fiat'. Dan nagħmluh, iżda, bil-kuraġġ kollu u bil-ferħ, u mhux bid-dmugħ u t-*

tnehid. Fhimtni? Ma nafdawx fina nfusna u fiduċja bla qjies fit-tjubija divina, u daqshekk! Fhimtni ?” (Ittra 142). F’ittra li kitbet lis-Sor Giuditta Zammit, fit-28 ta’Jannar 1930 tgħidilha: “Isa, tenni sew bil-qalb il-Fiat bla jekk u bla imma” (Ittra 128).

Imma, bħal dejjem u f’kollox, kienet hi l-ewwel li għexet dan l-abbandun f’Alla, bla kundizzjonijiet. Biex nagħtu ħjiel ta’ dan, fl-ittra tat-23 ta’ Ġunju 1917 mibgħuta minn Korfù lil Mons Antonio Galea, wara li għarfitu bis-sitwazzjoni temmet: “*L-affarijiet l-oħra spiritwali sejrin mhux hażin skond iċ-ċirkostanzi preżenti tax-xogħol, mard, nuqqas ta’ ikel eċċ. X’taġħmel? Paċenzja u dejjem l-għażiż Fiat*” (Ittra 3).

Fl-ittra tat-30 ta’ Marzu 1942 lil Mons. Alfons Agius, tgħarrfu bil-kundizzjoni dgħajfa ta’ saħħitha li ggagħalha tgħix ħajja rtirata u fl-aħħar tikteb: “*Il-Fiat l-aktar għażiż! kontinwament ningħata f’abbandun ħelu imma bla ebda sentiment speċjali*” (Ittra 49).



It-Tama

Il-Konċilju jfakkarna li l-fidi '*tkebbes it-tama*' (LG 41). Din l-għaqda wrewha is-sorijiet meta, per eżempju, raw li t-tama tgħinnekk biex tgħix il-prinċipji dottrinali u l-valuri ispirazzjonali, li l-fidi tghaddilna u tgħallimna. F'kelma waħda t-tama tixrob u titmantna mill-fidi: tittama għax temmen; tittama f'dak li temmen.

Dan juri biċ-ċar u jiġġustifika, għaliex meta nitkellmu mit-tama fil-ħajja ta' Madre Margherita, is-sorijiet ta' spiss jirreferu għat-tama f'każijiet fejn ikunu diġa semmew il-fidi. Hu l-każ speċjalment tal-fiducja bla qies, li fiha hi tabbanduna lilha nfisha kompletament f'Alla u r-rieda tiegħu. Fil-fatt din hi karatteristika tat-tama nisranija: tistenna b'fiducja serena u ċertezza sħiħa li meta tkun imxettla fil-fidi u f'armonija magħha, tittama li ssib il-milja, għaliex Alla hu fidil għall-kelma tiegħu (juri l-pjan tiegħu) u fil-wegħdiet tiegħu (li Hu jfittex li jwettaq).

Waqt li nżommu quddiem għajnejna l-għaqda bejn il-fidi u t-tama, kif ukoll mal-virtujiet insara l-oħra nistgħu nintegraw xi ftit id-diskors fuq it-tama ma'dak li ġibed l-attenzjoni tas-sorijiet.

Fl-ittri tagħha waqt li titkellem fuq sitwazzjonijiet diffiċli, Madre Margherita ssemmi l-kuraġġ u tirrepeti l-espressjoni tipika tagħha kuraġġ "qawwi, qawwi".

Per eżempju, meta kitbet fl-1 ta' Awwissu 1922 lil waħda mis-sorijiet li kienet għaddejja min żmien ta' skoraggiment, Madre Margherita tistedinha: "*Aħna rridu naghmlu kull ma nistgħu, biex imbagħad bla biża' nhallu kollox f'idejn il-Providenza divina. Għalhekk kuraġġ qawwi qawwi*" (Ittra 144). U wara li stednitha biex tkabbar bi sħiħ imħabbitha għal Ġesù, biex taċċetta s-sagrifiċċji u tintelaq fil-providenza divina, tkompli: "*Isaw 'l quddiem u kuraġġ qawwi qawwi. Mela aħna m'aħniex l-*

gharajjes tas-Sultan tas-sema? Għaliex niddubitaw? Għaliex ma nafdawx fil-ghajnuna paterna tiegħu? Oh! Kemm ahna ngrati!” Fid-19 ta’ Lulju 1942, waqt it-tieni gwerra dinjija meta l-konsegwenzi kienu jinħassu wkoll Malta, Madre Margherita tteggieg lil Mons. Alfons Agius: *“Kuragg kbir għażiż padre, f’jasar hekk mudlam, iebes aktar minn qatt qabel, nintelqu kollha kemm ahna f’dak il-Ħdan ta’ Missier, fejn jinsab dak kollu li l-imsejkna ruh tagħna tista’ tixtieq u tehtieg”* (Ittra 52).

Naturalment, il-kuragg li Madre Margherita ixxettel fl-oħrajn hi stess tfittex li tqiegħdu fil-prattika. Fil-11 t’Ottubru 1921, tikteb lil Mons. Anton Galea minn Ruma u wara li tgħidlu bit-tbatijiet li għaddejjin minnhom żżid *“Fiat dejjem! Grazzi lit-Twajjeb Ġesù tagħna, qatt ma naqasna la l-kuragg u lanqas ir-rassenjazzjoni”* (Ittra 16).

Fil-fatt, il-ħajja ta’ Madre Margherita hi mmarkata minn ħafna atti ta’ kuragg mhux komuni.

Bla dubju l-episodju l-aktar straordinarju, li jibqa’ f’moħħ is-sorijiet kien dak tal-ewwel snin tal-Kongregazzjoni għax minnu kien jiddependi il-futur tagħha. Fil-fatt, imħabba d-djun li ma rnexxilhomx iħallsu, Dun Ġużepp Diacono ddecieda li jtemm l-opra li hu stess kien beda u jibgħat is-sorijiet d-dar. Madre Margherita kienet Birkirkara u waqt li kienet qiegħda titlob kellha ispirazzjoni biex titlaq lejn il-Casa Madre, Għawdex u kulhadd stagħgeb meta qaltlu li kienet lesta li bl-ghajnuna t’Alla tiegħu r-responsabbiltà tal-Kongregazzjoni u tiegħu ħsieb il-problemi li kienu jeżistu. Dun Ġużepp Diacono baqa’ ddissappuntat u konfus, u dan jista’ jiftiehem umanament. Fost kollox Madre Margherita kienet għadha żagħżugħa u ma kellhiex esperjenza f’dan il-qasam. Imma hi, b’umiltà marbuta mal-qawwa, reġgħet tenniet li kienet lesta waqt li qegħdet it-tama tagħha fl-ghajnuna t’Alla. Fl-aħħar

seħħilha tikkonvinċi lil Dun Diacono u hekk salvat il-Kongregazzjoni.

Inizjattivi oħra li juru li Madre Margherita kellha kuragg u kienet taf thares fil-bogħod jidhru fil-mod li bih ittimbrat l-iżvilupp tal-Kongregazzjoni. Waqt li Dun Ġużepp kien ħaseb li jillimita l-presenza tas-sorijiet għall-gżejjer ta' Malta hi firxet ħarsitha iktar 'il bogħod. Meta l-isqof ta' Malta stedina biex tibgħat xi sorijiet Korfù biex jieħdu ħsieb l-emigranti Maltin, barra minn dak kollu li seta' jaqtaha qalbha u l-fatt li sabet reżistenza mill-kunsill tagħha, hi ma ħasbithiex darbtejn biex tilqa' l-istedina. Kien bis-saħħa tagħha li nfethu l-ewwel djar fl-Italja, fi Sqallija (Regalbuto u Troina) kif ukoll f'Ruma. Kien ukoll taħt l-influenza tagħha li l-Kongregazzjoni dahlet għall-attività missjunarja, meta ntbagħtu l-ewwel sorijiet fl-Etjopja.

It-tama Nisranija, waqt li ssawwab il-kuragg meħtieġ biex wieħed jaffronta sitwazzjonijiet mhux faċli, teżercita ukoll il-qawwa tagħha fuq il-pjan spiritwali. U Madre Margherita dan kienet tafu sew.

Fl-umità tagħha, kienet konvinta li kienet msejkna midinba, tħossha li hi persuna ngrata lejn Alla talli ma kintx tikkorrispondi għal tant ġid li rċeviet; imma fl-istess waqt kellha xewqa kbira li tinheles mill-miżerja spiritwali tagħha. Għalhekk ma kintx issib rimedju aktar żgur, milli tagħmel riparazzjoni, tafda lilha nfisha f'idejn Alla u l-ħniena bla tarf tiegħu.

Għalhekk wieħed jista' jifhem għaliex kienet tafda fuq kollox fid-diretturi spiritwali tagħha. Fl-ittra li diġa semmejna tas-17 ta' Mejju 1923 tistqarr ma' Mons. Antonio Galea: "*Għażiż Padre, il-ħsieb tal-kont preċiż li rrid nagħti ta' ruh ħaddiehor ibezzagħni ħafna, fil-waqt li dak ta' ruhi, msejkna u ngrata, iebes ħafna. X'għandi nagħmel għajr li nintellaq kolni kemm jien fil-ħarsien*

patern tal-providenza divina! Neħtieg l-ghajnuna, il-kuragg, halli fis nintelaq f'dak il-baħar bla tarf ta' l-imħabba divina” (Ittra 25). Hija ssahħaħ dan il-ħsieb fl-ittra lil Mons Alfons Agius fit-8 ta' April 1941: 'X'naqbad inwiegeħ għall-ittra tiegħek? Numilja ruħi sal-qiegħ nett tal-miżerja tiegħi, mhux biss, imma ingratitudni u korrispondenza ħażina lejn Sid hekk qalbu tajba!...O Padre kemm inħossni avvelita quddiem Tjieba hekk Qaddisa, hekk għolja, eċċ quddiem Maestà hekk Divina! Kemm inħossni li jeħtiegħli ninħeba, li nxejjen lili nnifsi, li nidħol fi skiet profond... Intant, għażiż Padre, itlob ħafna għaliha lit-tjieba ta' Alla, halli jżommni mgħannqa ma' ħdanu, biex ma nāhrabx, kif inhu faċli minħabba l-ingratitudni kerha tiegħi” (Ittra 37).

Xi drabi kienet tiftaħ qalbha mas-sorijiet. Per eżempju, lil waħda minnhom fl-14 ta' April 1946 kitbitilha: *"Jien xiħa fiż-żmien u ċkejna fil-virtù. Emminni, għażiża tiegħi... Staqsejtni kif qed nintemm bin-nar ta' din l-imħabba ħelwa. Inwiegħbek, għażiża tiegħi, li nħossni mfawra bl-amor propju emminni. Izda ma rridx niskandalizzak, għax wisq nittama li fl-aħħar it-Twajjeb Ġesù tagħna, jagħtini l-grazzja li nintemm għal kollox; eh! eh! imbagħad jaħbini f'xi mkien sigriet (nistħi ngħid) tal-Qalb Qaddisa...” (Ittra 151).*

Din id-dieqa mqanqla ta' Madre Margherita, kif tidher minn dawn l-stqarrijiet u oħrajn jixbħuhom, kienet titqanqal minn xewqa taqbad li tikber f'għaqda mistika ma' Ġesù, l-Imħabba tagħha, li tiegħu kienet tqisha l-għarusa maħbuba. Kienet xewqa li twassalha lil hinn mill-ħajja, imxennqa għal għaqda sħiħa u dejjiema fil-ħajja ta' dejjem. Fil-fatt din hi l-oġġett essenzjali tat-tama nistranija: t-tama eskatoloġika mgħejjuna u orjentata mill-ghajnuna providenzjali t'Alla.

Ħafna drabi fl-ittri tagħha Madre Margherita titkellem fuq ħajjitha bħala eżilju, “eżilju diffiċli” (cf. Ittra 42, 52, 75, 114)

Ghexet dan l-għarfien f'attegġjament ta' eqwilibru mdawwal: xewqa taqbad li tasal malajr għal dan il-għan, imma abbandun totali għar-rieda t'Alla. U dan tfissru, per eżempju, f'ittra li kitbet fl-14 ta' Dicembru 1945 mill-Casa Madre (Għawdex) lil xi sorijiet. *“Kif ser naqbad nurikom il-karattru fqajjar tiegħi, xwejjah u mhassar? (qiegħda tirreferi għal kitba mhux stabbli hawn) Eh! Twil wisq hu d-dewmien tiegħi f'dan l-eżilju. Nittama, izda, li ma jtulx wisq aktar.... B'dana kollu jiena hienja li nibqa' hawn, jekk dan jogħgob lill-Għarus l-aktar helu tagħna”* (Ittra 75).

Dan il-pjan ta' thejjija spiritwali u ta' stennija fiduċjuża iqanqal lil Madre Margherita biex tfakkar lilha nfisha u lis-sorijiet fil-bżonn li tishar: ma tinkwetax dwar iz-zmien li fih ser tiltaqa' ma' Ġesù għal dejjem, waqt li tagħraf li trid tkun dejjem imħejjija. Lil xi sorijiet, f'ittra bla data tiktbihom: *“Intant, għeżiež tiegħi, kunu intom ilkoll dejjem aktar ġenerużi mal-Għarus Maħbub tagħna halli naslu għall-kisba shiħa tal-perfezzjoni tagħna. Ilkoll kemm aħna noqogħdu b'għajnejna miftuħin. Għax bħal halliel jigi biex jehodna; imma billi aħna dejjem lesti, hadd mhu ser ibeżzagħna, anzi jkun mistenni u mixtieq ...”* (Ittra 77).

Fl-istess hin, il-perspettiva eskatologika ssir għal Madre Margherita stimolu moħbi biex taċċetta ġenerożament saġrifċi u tbatijiet f'għaqda ma' Kristu, l-ewwel batut fuq is-salib, imbagħad irxuxtata u glorjuż. Darba f'Hamis ix-Xirka kitbet lil waħda mill-komunitajiet, hekk hegġithom: *“F'dawn il-jiem imqaddsa qed naraw ukoll lill-Maħbub Ġesù tagħna miksi bit-tmaqdir! Ubbidjenti sal-mewt, u sal-mewt tas-Salib! X'jonqosna aktar biex neqirdu darb'għal dejjem is-supervja, jew aħjar, neqirdu lir-reverendu amor propju tagħna? Għaldaqstant ejjew immutu mat-twajjeb Ġesù tagħna, halli miegħu nkunu nistgħu nqumu wkoll għal hajja ġdida... Inħobbuh bis-serjeta' u biżżejjed. Nawguralkom xi tbatijiet, halli tkunu tistgħu tixbħu sew lil wisq helu Ġesù*

Msallab, il-maħbub tar-ruħ tagħna, biex miegħu nqumu wkoll rebbieħa għal dejjem. Amen ! Amen !” (Ittra 79).



L-Imħabba

Konxji mill-fatt li l-karità hi l-akbar kmandament ta' Ġesù (cf. Mt 22,34 ff.) is-sorijiet, jgħidulna li l-karità hi l-virtù li ssaltan l-ewwel u qabel kollox fil-moħħ, qalb u fl-imġieba ta' Madre Margherita, kif jidher ċar mid-dikjarazzjonijiet tagħhom bħala riżultat li Kristu kien dejjem fiċ-ċentru tal-ħajja tagħha nterjuri; għexet bi sħiħ l-konsagrazzjoni tagħha, billi ħabbet, serviet, adorat u onorat lill-Mulej; ħolqot għamara u dar biex Alla jgħammar fil-Qalb tagħha mhux maqsuma ma' mħabbiet oħra; kellha għaqda ntima ma' Alla li kien il-fundament tal-ħajja tagħha. L-aqwa xewqa li kellha u li fuqha bniet ħajjitha kienet "Inħobbu l-imħabba"..... Fil-fatt, il-qawwa li biha Madre Margherita titkellem dwar l-imħabba fl-ittri tagħha, u l-insistenza mill-qalb li biha hi tqanqal lis-sorijiet tagħha, huma xhieda qawwija.

Is-sorijiet ġustament jinnotaw li din iċ-ċentralità dinamika u mimlija passjoni kienet tiddependi mill-għarfien teologiku u ispirazzjonali li Madre Margherita kellha tat-Trinità. Dan huwa rifless ta' dak li jikteb l-appostlu Ġwanni: Alla hu l-Imħabba (cf. 1 Ġw 4,16). Għaliha Alla hu Mħabba magħmul bniedem; l-imħabba kienet għaliha kelma li tiegħu profondità bla tarf fin-natura tagħha u ddawwal l-għerf misterjuż tal-għemil tagħha. Dan ma jnaqqasx li ħafna drabi, meta kienet titkellem mill-imħabba, Madre Margherita kienet tirreferi għal Ġesù. Din fil-verità, kienet iġġustifikata: kif jafferma San Pawl, Ġesù hu d-dehra ta' Alla li ma jidhirx (cf. Kol 1,15); u għalhekk jgħid min jara Lilu jara lil Missier (Gw 14,8 ff.).

Biex jiċċaraw din il-verità fundamentali s-sorijiet jirreferu għal ħafna elementi konkreti li, flimkien huma sinjali ċari li jikxfu u juru din iċ-ċentralità fil-ħajja ta' Madre Margherita.

Naturalment, u ma jistax ikun mod ieħor, kienet tirrepeti l-espressjoni simbolika tagħha, li qisha ritornell ispirazzjonali u li ssir invit urgenti: Inħobbu l-Imħabba.

Fl-imġieba tagħha ma' Ġesù, Madre Margherita tigbed l-attenzjoni li hi konvinta li Ġesù hu Mħabba fuq numru ta' motivi li għandhom il-quċċata tagħhom f'żewġ grajjiet: Ġesù hu mħabba għax miet għalina fuq salib u għaliex baqa' magħna fis-sagrament tal-Ewkaristija. Dawn iż-żewġ motivazzjonijiet, li jagħtu xhieda għal mod sublimi li Ġesù hu Imħabba li tingħata, għaliha isibu tifsira fl-ikona tal-Qalb, li hi simbolu universali tal-imħabba. Fil-fatt fl-ittri tagħha spiss tirreferi għal Kristu Kurċifiss u għal Qalb Ewkaristika ta' Ġesù.

Mehuda għal kollox minn dan l-għarfien, Madre Margherita kienet dejjem attenta mill-bżonn li tħalli lilha nfisha tintrebaħ għal kollox mill-imħabba u twiegeb għal din l-imħabba malajr kemm jista' jkun; l-imħabba li tithallas b'imħabba, kienet ta' spiss itteni fl-ittri tagħha (cf. Ittra 78, 122, 155, 161, 172...).

Milli jiftakru s-sorijiet Madre Margherita, laqgħet l-istedina biex tikkorrisponi mal-Imħabba fl-aspett ta' mħabba sponsali; imħabba shiħa, esklusiva, definittiva; imħabba li twassal għal għaqda u qsim ta' ħajja. Fil-fatt, kif deher ċar miċ-ċitazzjonijiet ta' qabel, hi kienet tqis lilha nfisha u lis-sorijiet bħala għarajjes speċjali ta' Ġesù, magħżula minnu fil-libertá kollha, bla mertu personali tagħhom. Wieħed jista' jifhem għaliex s-sorijiet urew bi shiħ li Madre Margherita kienet mara 'nnamrata'; u għalhekk, ħadet tifsira aktar qawwija l-espressjoni li tirrepeti ta' spiss li hemm bżonn, inħobbu 'b'imħabba safja', jġigifieri bla ma nnigġsuha b'imħabbiet oħra.

Din il-viżjoni sponsali issib it-twegiba tagħha fix-xewqa bla qies li tista' sseħħ fiha l-esperjenza ta' San Pawl: Mhux iktar jien

nghix imma jghix Kristu fija (cf. Gal 2,20). Dwar dan naqraw dak li fdat lil wahda mis-sorijiet fil-5 ta' Mejju 1907: *"U fejn jista' jinstab nar aktar iheggeg, aktar kapaçi li jtemm kull nuqqas, jekk mhux fit-Tabernaklu? U meta jista' jkollna pussess tieghu, jekk mhux meta jkun f'qalbna? Il-Ħelu u l-uniku maħbub ta' qalbna, Ġesù, kif ma jaħkimx u ma jtemmx lit-ruħ tagħna, meta jkun hekk qribna u magħqud magħna? Iva, iva, nagħtuh is-setgħat kollha ta' ruħna!... l-ansjetajiet kollha tagħna, immutu bħal ħamiem, milqutin mill-Kaċċatur Divin. Kemm tkun sabiħa ħajja ta' din ix-xorta! Ħajja u mewt f'hin wieħed. Ħajja fiH u mewt għalina nfusna. X'qagħda ħienja hi din...ħajja ħienja...mhux jiena li nghix imma Kristu li jghix fiha... hekk tista' tgħid bir-raġjun kollu ruħ ta' din ix-xorta! Izda meta, il-maħbuba tiegħi, meta ser inkunu nistgħu ntennu dan il-kliem? Bil-mod, bil-mod u bil-mod... B'dan kollu mhux impossibli. Għal min irid kollox isir ħafif"* (Ittra 140).

F'dan l-isfond imdawwal, li jiġbor fih dak li Madre Margherita fehmet b'Imħabba, is-sorijiet taw ħafna eżempji mill-kitbiet tagħha.

L-ewwel ħaġa li trid tiġi ċċarata hi li niskopru l-għajn li minna Madre Margherita kienet titmantna l-ħin kollu, u fl-istess ħin, l-esperjenza tal-Imħabba u t-twegiba personali tagħha ta' għarusa nnamrata. Is-sorijiet jaqblu, u kif jixraq iġid li l-għajn li minnha xorbot Madre Margherita, kienet it-talb.

Ta' min jiftakar li Madre Margherita kienet tiddedika l-ħin hieles tagħha fit-talb, preferibbilment (sakemm kienet tiflaħ) quddiem it-tabernaklu jew 'fit-toqba' (kif kienet tissejjaħ) li kienet tinsab wara l-artal: kienet fil-veru sens tal-kelma ruħ Ewkaristika li sabet il-ferħ tagħha filli żżomm kumpanija lill-Għarus li kien, "il-Prigunier tal-Imħabba", kif kienet thobb issejjaħ lil Ġesù fl-Ewkaristija.

Il-kuntatt twil u bla jaqta' ma' Ġesù Ewkaristija, kif jemfasiżżaw is-sorijiet, sawwar l-ispiritwalità ta' Madre Margherita fil-karatteristiċi partikolari tagħha: għamlu minnha, kontemplattiva mhegga, riparatriċi generuża, apostlu żelanti.

Il-komponent kontemplattiv esprimewh is-sorijiet fil-mod li kienu jarawha u ddiskrivew lil Madre Margherita meta kienet tkun mitlufa fit-talb: kienet iddum żmien twil bla ma tiċċaqlaq, kienet tkun qisha kerubin, u wiċċha kien ikun miksi bid-dmugħ ... imma aktar minn hekk dan il-komponent seta' jiftiehem mill-ittri tagħha, li s-sorijiet jafuhom sewwa.

Kif wiehed jistenna fuq din l-esperjenza kontemplativa u mistika Madre Margherita kienet tiftaħ aktar (imma mhux ħafna) +-mad-diretturi spiritwali tagħha. Min dak li kienet tafda f'dawn l-ittri jidher ċar li kienet tgħix r-relazzjoni ta' mħabba ma' Ġesù f'varjazzjoni ta' stat tar-ruħ. Biex niehdu eżempju, fost ħafna, naqraw dak li kitbet f'ittra lil Mons. Alfons Agius: *"Inħoss konfużjoni u nieqaf bil-pinna f'idi bla ma naf x'naqbad ngħid. Immur hdejn il-Prigunier Re u ninxtehet f'riglejh, jaqbadni l-biki, bħal niftakar l-ħtijiet tiegħi, in-nuqqasijiet kollha li jnikktu lill-Qalb tiegħu tant sensibbli!! Imbagħad nibqa' bħallikieku mejta għal madwar siegħa u aktar. Drabi oħra nisma' sejħa (mhux bil-widnejn) u mmur u jigini li ntenni: maħbub Għarus, maħbub Għarus b'tant tnehid, eċċ. Il-qalb tkun qisha trid tinqasam!! Drabi oħra nħoss nixfa bħallikieku la hemm Ġesù u m'hemm xejn. U hekk igerrbu l-jiem f'dan it-taqbid. Nibza' biss li ma nwegibx kemm waqt il-ferħ kif ukoll waqt il-biki. Imma jien nfittex ngħaddi ż-żmien meta l-aktar jirnexxieli li noqgħod fil-gabra qrib Ġesù għal sagħtejn, barra dawk flimkien mal-komunità, u f'dak iż-żmien, wara att ta' adorazzjoni, eċċ. ninxtehet qrib tiegħu u skond il-gibda tal-presenza tiegħu inħalliH jehodni fejn, fejn irid..."* (Ittra 63).

Hekk kienet il-qagħda tagħha u għalhekk ma nistagħgbux li Madre Margherita kienet thoss il-bżonn li tittrasmetti wkoll lill-oħrajn il-fervur kontemplativ u li tfittex bla taqta' l-intimità ta' mħabba ma' Ġesù. Dan kienet tagħmlu mill-qalb li fih kienet tidher ukoll l-esperjenza personali. Hekk kienet tagħmel ma' Mons. Alfons Agius, kif naqraw fl-ittra tat-8 t'April 1941: *“Ah! nisthajlu li aħna qegħdin f’dak il-Baħar kbir ta’ Mħabba, ta’ mħabba infinita, ta’ mħabba eterna! Biżżejjed hux! Kelma oħra: ninħbew, inxejnu u noffru lilna nfusna fin-nar tal-Imħabba Divina!!! fhimtni? Nittama li tifhem dak li qed ngħid issa... Oh! sigrieti moħbija...Oh! skiet!”* (Ittra 37).

Bl-istess mod, u aktar spiss, kienet tikteb lis-sorijiet. Fit-22 ta' Novembru 1925, meta kienet qiegħda tikteb lil waħda mill-komunitajiet esprimiet: *“Irrid, nixtieq u nitniehed għal aktar, aktar u aktar erwieħ. Agħtuni erwieħ li tabilhaqq iħobbu biss lill-Etern Mulej Alla u nkun hienja, hienja hafna. Iva, inħobbu, inħobbu. Dan il-Missier tagħna l-aktar twajjeb u ta’ dejjem iħobbna bla qjies minkejja li aħna hlejjaq imsejkna u ma niswew xejn! X’jistenna minna għajr imħabbatna? Mit-Tabernaklu mqaddes jistenna l-imħabba. Jistenna dik l-imħabba li Hu jnebbahna biha. X’irid? Irid li jkun magħruf u maħbub, maħbub, maħbub!”* (Ittra 72). Qrib il-Milied 1945, fil-kitba tagħha lil waħda mill-komunitajiet, turi t-tama li l-eżilju tagħha fuq l-art ma jtawwalx hafna aktar: hija tkompli: *“Iżda jien hienja li nibqa’ hawn jekk dan jogħgob lill-Għarus l-aktar helu tagħna. Dak Ġesù li qiegħed Prigunier għall-Imħabbatna fit-Tabernakli kollha tad-dinja... X’imħabba! X’eċċess ta’ mħabba! Wara li sar Tarbija, jiċċekken lilu nnifsu sa ma sar ikel. Kemm għandna nkunu mgennin għal Imħabbtu! Nghixu, nghixu l-hajja ta’ mħabba l-aktar safja Nar ġie biex igib fl-art, u ma jridx għajr li dan in-nar jaqbad...”* (Ittra 75).

Madre Margherita tfakkar aktar minn darba li l-Għarus tagħha kif ukoll dak tas-sorijiet hu Għarus Imsallab, li ta ħajtu għal dñubietna. Dan l-għarfien qanqal fiha ħafna xewqat. Per eżempju, hu qawwi fiha l-bżonn li tissaporti b'sabar u ġenerożità dak kollu li ma jogħgobx in-natura mħassra tagħna, għejja, sacrifici, çahda, tbatija... Dan kollu għexietu, u spiss tippreżentah f'perspettiva marbuta mal-kontemplazzjoni, li s-sorijiet laqgħuh u pprattikawh: ir-riparazzjoni għall-offiżi li Ġesù kontinwament jirçievi. Hu impenn li jimplika immolazzjoni tagħna nfusna u li f'xi mod jibdilna f'vittmi ta' sacrifici.

Naturalment, Madre Margherita kienet konxja li fuq kollox, trid tagħmel riparazzjoni għan-nuqqasijiet tagħha li hi fl-umiltà tagħha kienet tħoss li kienet mgħobbija bihom. Fl-istess ħin kienet tant penetrata minn dan l-għarfien li kienet tikkonsidra li r-riparazzjoni kienet parti mill-kariżma tal-Kongregazzjoni. Biex nagħtu eżempju, meta kienet qiegħda tikteb lil waħda mis-sorijiet fis-27 ta' Marzu 1938, fost ħwejjeg oħra fakkritha li *"aħna vittmi u appostli tal-erwieħ"* (Ittra 148).

Għalhekk is-sejħat ta' spiss, l-esortazzjonijiet imħegġa u l-inkoraġġiment matern tagħha bħalma diġa rajna minn dawn il-ftit eżempji. Lil waħda junjore, li kienet waslet għall-Professjoni Perpetwa, fl-11 Ġunju 1924 kitbitilha: *"Kuragġ kbir halli f'għaqda mal-Għarus Msallab, tkun tista' tfarrġu u tpattilu, insomma halli fik isib il-wens"* (Ittra 69). Fit-13 ta' Marzu 1930 tfakkar lil Sor Paçifika Xuereb: *"Irridu npattu għal ħaddieħor, għandna ngarrbu dak kollu li jibgħatilna l-Maħbub l-aktar ħelu tagħna"* (Ittra 91). Fid-9 ta' Diçembru 1938 waqt li titkellem fuq l-Ewkaristija, tistieden lil waħda mis-sorijiet: *"Nifhmuh, inħalluh jagħmel minna ostji ħajjin... ostji, żgħar żgħar li bilkemm jissemew, bla ħadd ma jfittixhom, biex ixejjinhom"* (Ittra 109). F'ittra bla data, li bagħtitha lil junjore li kienet waslet biex tagħmel il-Professjoni Perpetwa, tfakkarha li minn dak il-jum 'il

quddiem jehtieg tkun kollha kemm hi *“issagrifikata għall-Imħabba”* u żżid *“flimkien noffru lilna nfusna lil Imħabba kollha ħniena biex niksbu ħniena għad-dinja ngrata kollha”* (Ittra 155).

Minn dawn is-siltiet joħroġ ċar li għal Madre Margherita li xi hadd jimmola ruħu bħala vittma biex jagħmel riparazzjoni, hija dimensjoni apostolika.

F’dan li għedna s’issa joħroġ spontanju li għal Madre Margherita kollox hu marbut mal-imħabba, b’mod doppju. Ġesù-Imħabba jitlob laqgħa u partiċipazzjoni. Jistieden għall-intimità kontemplattiva u jqanqal lil dak li jkun biex jieħu sehem fil-missjoni tal-fidwa b’immolazzjoni riparatriċi u żelu apostoliku. U Madre Margherita tidhol b’ruħha u ġisimha fid-dinamiżmu tal-imħabba. Fil-fatt, dak li għadna għall-kontemplazzjoni u għar-riparazzjoni, jgħodd għal impenn apostoliku fil-ħafna forom tiegħu.

Bħalma ftakarna meta tkellima fuq il-fidi, is-sorijiet għarfu li kienet Madre Margherita li storikament u providenzjalment fethet il-Kongregazzjoni għal oriżżonti apostoliċi akbar kemm fil-ħidma kif ukoll f’oqsma u missjonijiet godda. U bħalma wieħed jistenna jorbtu dan il-mertu għal valur-gwida tal-ispiritwalità tagħha: l-Imħabba.

Fil-fatt, flimkien mal-espressjoni emblematika: 'Inħobbu l-Imħabba', Madre Margherita tagħmel ta’ spiss żieda sinifikattiva. Skond ma tgħid hi, l-Imħabba mhix maħbuba għax mhix magħrufa. Tirtgħod meta taħseb li l-erwieħ swew id-demm ta’ Ġesù (cf. Ittra 13, 57, 132, 152 ...). Għalhekk turi x-xewqa bla qies li tagħmel li jkun magħruf u maħbub minn kulhadd u kullimkien.

Wieħed jifhem din ix-xewqa thegġegħ għaddietha lis-sorijiet, waqt li tfakkarhom li l-apostolat hu element integrali tal-

vokazzjoni religjuża tal-Kongregazzjoni. Biex niehdu ideja, naqraw x'kitbet lil grupp ta' professi godda fis-17 ta' Marzu 1922: *"Inghataw kollkom kemm intom lis-Sinjur tagħna Ġesù, li qed joffrilmom missjoni għammiela minn fejn tiksbulu hafna u hafna erwieh! Il-ħelu Ġesù joffrilna hafna għelieqi x'naħdmu u x'niehdu ħsieb. Għalhekk, nagħmlu li nistgħu biex inkunu ġenerużi miegħu. Dan billi nwiegħbu għas-sejhat tiegħu ta' mħabba! Iva, intom uliedi l-aktar għeżież, li għadkom kemm ingħaqadtu miegħu bil-voti mqaddsa thaddnu bis-ših miegħu, halli tkunu tistgħu aktar twiegħbu bil-ġenerożità u l-fedeltà lil dan l-għarus li hu ta' min jixtiequ wisq. ItolbuH nirien, nirien ta' mħabba safja, u ta' hegga għall-akbar gloriya tiegħu għas-salvazzjoni ta' hafna hafna erwieh. Oh! Kemm erwieh jistennew ix-xogħol tagħna, il-kelma tagħna u fuq kollox it-talb tagħna!"* (Ittra 66).

Dak li ntqal s'issa jitfa' dawl fuq il-karatteristiċi Kristoċentriċi tal-ispiritwalità ta' Madre Margherita, imma ma jgħidx dak kollu li hemm x'jingħad fuq l-imħabba u s-sorijiet jigbdu l-attenzjoni meħtiega fuq dan. Fuq kollox jagħtu mportanza lil żewġ elementi komplimentari u interkonnessi li għandhom il-motiv ispirazzjonali f'dawn il-kliem; *Jeħtieġ inħobbu fil-ħidma u fil-verità* (cf. Ittra 64,78,116...). *L-imħabba tithallas b'imħabba*, (cf. Ittra 78, 122, 155...) *għamlu kollox bl-imħabba, fl-imħabba u għall-imħabba* (cf. Ittra 105,114,137...).

L-ewwel element jitfisser u jirreferi għal bżonn li nkunu fidili għad-doveri marbuta mal-ħajja religjuża, li wieħed jaċċetta bil-ġenerosità s-sagrifiċċi u ċ-ċaħdiet li huma sehem mill-esperjenza komuni, li tissaporti bil-qalb it-tbatijiet u l-mard. It-tieni element fih tifsira speċifika, l-imħabba tal-aħwa li jeħtieġ ssaltan fost is-sorijiet u fil-komunità.

F'dak li għandu x'jaqsam ma'dawn il-problemi, s-sorijiet jagħrfu f'Madre Margherita mudell eżemplari li minnu jistgħu

jispiraw ruħhom. Fl-istess hin jiftakru fis-sejhat persistenti u l-eżortazzjonijiet herqana tagħha. Nistgħu nagħtu ideja ta' dan billi nikkwotaw xi kitbiet.

Fl-4 ta' Novembru 1920 Madre Margherita tteggieg sorella biex taççetta tibdil: *“Aghmel il-ħila u imxi 'l quddiem, it-twajjeb Ġesù tagħna mhux ser jintrebaħ fil-ġenerosità Tiegħu. Jekk inti tkun fidila u mseddqa fil-ħidma tiegħek, Hu jgħinek fil-waqtiet u l-ħtigijiet kollha li jkollok bżonn. Inħobbu l-Imħabba, tfigher, insofru għall-Imħabba. Jigifieri nkunu dejjem hienja u lesti halli meta jkun il-waqt, ngħakksu l-amor propju tagħna, biex inkunu nistgħu noffru lill-Imħabba ħatab tajjeb biex ikun ikkunsmat, eċċ”* ... (Ittra 141). Fit-2 ta' April 1933 lil Sor Dionisia Thomis, maestra tan-novizzi f'Ruma, tteggigħha b'dan il-mod: *“Iva maħbuba tiegħi, aghmlu minn kollox biex tgħallmuhom jimmeditaw tajjeb il-Passjoni Imqaddsa u l-Mewt tal-aktar helu Għarus Imsallab tagħna, biex jifhmu sewwa l-veru sens tal-Imħabba pura eċċ...eċċ... Imbagħad jitgħallmu l-umiltà vera u profonda l-ubbidjenza perfett, eċċ...eċċ...eh! Kemm ħabbna! Kemm ippreferina!! Ladarba Hu għażilna minn fost eluf u eluf ta' oħrajn, aktar denji minna...”* (Ittra 116). Fis-7 t'Awwissu 1944 hi tikteb lil komunità ta' Ruma dan il-kliem: *“Fis-sewwa kollu, għezież uliedi, fis-sagrificċju wieħed juri l-imħabba. Ifraħ mela li b'dawn il-provi iebsa, intom tistgħu tagħmlu Lilu hieni bil-ġenerosità tagħkom...”* (Ittra 74).

F'dan l-isfond globali Madre Margherita tirreferi għall-bżonn tal-imħabba tal-aħwa li fil-ħajja komunitarja tista' tgħixha b'ħafna modi. Dan hu bżonn fil-prinċipju, imma xi drabi jgħid li problemi fil-ħajja ta' kuljum.

F'dan ukoll Madre Margherita tagħtina eżempju, kif jidher ċar mill-ittri tagħha, turi mħabba materna għas-sorelli kollha u ssegwihom b'interess waqt li tinkoraggjihom. Għalhekk ma

nistagħgbux li kienet tigbdilhom l-attenzjoni fuq dan l-argument. Biex niehdu eżempju, qabel ma spiċċat minn Superjura Ġenerali, fit-13 ta' April 1923 hekk tikteb lil komunità: *“Imma m'inhix ser nieqaf, meta nkun f'kariga oħra, milli nhegġigkom halli tkunu umli, gwejda, tafu ċċedu, u li thobbu lil xulxin. Iva, gheżież tiegħi iva, ngħinu dejjem lil xulxin halli ngorru l-piż ta' xulxin halli l-Mulej jogħgħbu jgħaqqadna b'rabta ta' mħabba fraterna u f'imħabba safja fil-waqt li ngħakksu dak il-jien kattiv u malizzjuż tagħna... fhimtuni?”* (Ittra 67).

Kif jiftakru s-sorijiet, Madre Margherita kienet tinsisti fuq dan l-argument meta, bħala Superjura Ġenerali, kienet iżżur il-komunitajiet, u thallilhom ukoll xi rikkmandazzjonijiet. Ha naraw silta li kellha x'taqsam ma' problema speċifika: *“Nitlobkom f'isem l-imħabba, li tevitaw li titkellmu ma' xulxin mid-difetti tas-sorijiet li xi drabi nissuspettaw aħna jew li jsemmuhom l-oħrajn. Oqogħdu attenti fuq dan il-punt delikat, li jista' johloq hsara u nuqqas ta' qbil ... Aħna kollha dgħajfa, malajr naqgħu, nistgħu niżbaljaw: għalhekk infittxu li ngħattu d-difetti li naraw f'ta' madwarna”*(V 17).



Il-Virtujiet Kardinali

Fl-introduzzjoni tad-diskors fuq il-‘virtujiet umani’ tal-Katekiżmu Kattoliku hemm miktub hekk: *“Erba’ virtujiet għandhom ix-xogħol ta’ kardinali. Jissejhu hekk għax kardini bit-Taljan tfisser cappetti li fuqhom jistrieħu l-oħrajn li huma il-prudenza, il-ħaqq, il-qawwa u t-temperanza”* (n. 1805).

Dawn il-virtujiet jissejhu “umani” għaliex msejsin fuq in-natura umana u għalhekk komuni għal kulhadd. Xogħolhom hu li jieħdu l-valuri umani u jużawhom skond il-bżonn tal-iżvilupp tal-ħajja tal-bniedem biex jagħmluh aktar bniedem awtentiku.

Fl-istess hin ta’ min jiftakar li fil-perspettiva Nisranija l-virtujiet kollha (tejologali u morali, insara u umani) neżerċitawhom taħt it-tqanqila tal-grazzja divina. Dan kienet tafu sew Madre Margherita, bħalma jidher minn ittra li bagħtet fis-7 ta’ Jannar 1930 li waħda mis-sorijiet: *“Eh, binti, ir-rikmandazzjonijiet tiegħi huma dejjem l-istess. Kun ċkejna, iċċekken; ħalli l-ħelu Ġesù jaħdem fik kif jogħġbu. Oqgħod attenta li ma ttellifx l-azzjoni tiegħu, imma li timxi magħha generożament u fedelment, bla imma u bla jekk. Ftehemna?”* (Ittra 146).

Bħall-virtujiet tejologali, il-virtujiet kardinali jiġu waħda wara l-oħra għax għandhom ir-rabta loġika tagħhom. Il-prudenza tiġi l-ewwel għax xogħolha hu li tqies sewwa kull għażla li twettaq biex l-għażliet ikunu tajbin u retti; warajha jiġi l-ħaqq li xogħlu hu li dejjem jżomm quddiem għajnejh ir-rispett tad-drittijiet tal-oħrajn; wara tiġi l-qawwa li tagħti l-enerġija li hemm bżonn biex niffaċċaw id-diffikultajiet u l-ostakli li spiss niltaqgħu magħhom meta nagħmlu l-għażliet tagħna; fl-aħħar it-temperanza tghinna biex inżommu taħt kontroll it-tendenzi disordinati u r-resistenzi differenti li kollha kemm aħna nesperimentaw u li huma ta’ xkiel għall-koerenza operativa u l-perseveranza fit-tajjeb.

Fuq din il-premessa essenzjali, naraw kif is-sorijiet raw dawn il-virtujiet fil-ħajja ta' Madre Margherita u l-kitbiet tagħha.



Il-Prudenza

Il-Qies

Il-Qawwa

Il-Haqq

Il-Prudenza

Is-sorijiet sabu fil-hajja ta' Madre Margherita episodji sinifikattivi li fihom jaraw l-eżerċizzju tal-virtù tal-prudenza bħala dixeriment għaref u gwida żgura fl-għażliet validi.

Fl-ideja tagħhom, Dun Ġużepp Diacono għażilha segretarja tal-istitut li kien għadu kif twieled, minkejja li kienet għadha żagħżuġha, għaliex ra li kienet persuna matura u tixraq biex twettaq dan l-uffiċċju delikat u mportanti, li fost kwalitajiet oħra kellu bżonn li tkun persuna ekwibrata, taħsibha sew qabel tiddeċiedi. U dak li ġara wara, tah raġun.

Tassew din il-kapaċità li taf tiddixxerni tajjeb, fid-dawl tal-fidi, Madre Margherita urietha bl-eżempju tagħha fis-snin twal tas-servizz tagħha fil-Kongregazzjoni kemm bħala Superjura Ġenerali kif ukoll bħala membru tal-Kunsill. Fil-fatt li l-għażliet li għamlet kienu maħsubin tajjeb u jħarsu 'l quddiem jidher mir-riżultati li kisbet: in-numru dejjem jikber ta' vokazzjonijiet, ittkabbir tal-opri tal-karità u apostoliċi, il-fatt li l-Kongregazzjoni harget mill-gzejjer ta' Malta u l-ftuħ missjunarju...

Tal-istess importanza hi r-referenza għall-imġieba ta' Madre Margherita mas-sorijiet, li tidher ukoll mill-ittri tagħha. Hi kienet turihom imħabba ta' omm li kienet tinteressa ruħha mill-bżonnijiet tagħhom; hi qatt ma naqset li tagħtihom pariri u tinkoraġġihom b'ħafna hlewwa u delikatezza. Min-naħa tagħhom is-sorijiet kienu iwieġbu b'imħabba u kunfidenza ta' ulied, stima u rispett, fiduċja u rikonoxxenza.

Din ir-relazzjoni qawwiya u kostanti tidher mill-mijiet ta' ittri li Madre Margherita kienet tibgħat lis-sorijiet u li s-sorijiet żammew u kkonservaw b'tant għożża. U f'dawn l-ittri, tfakkarhom, tistedinhom u tagħtihom parir li jaġixxu bi prudenza, bl-attenzjoni li għandhom bżonn u wara li jaħsbuha tajjeb. Per

eżempju, fl-ittra tas-6 t’Awwissu 1924, li kitbet lis-Sor Paċifika Xuereb, li kienet nnominataha superjura tal-komunità ta’ Troina (Sqallija), tgħidilha: *“Nifrahlek tal-missjoni ġdida li nagħtatlek. Qis li taħdem sewwa u bil-prudenza f’dan il-qasam, imma fl-istess waqt bi spirtu kollu kemm hu serafiku u ewanġeliku”* (Ittra 85). Fl-ittra tat-28 ta’ Lulju 1939, li kitbet lis-Sor Luisa Busuttil, superjura tal-komunità ta’ Ruma, tigbed l-attenzjoni għall-imġieba negattiva ta’ xi sorijiet u żżid: *“Imsieken hemm bżonn li wieħed jitlob għalihom ħafna, għax xi minn daqqiet isibu ruħhom fil-periklu meta lanqas li jistennewh! Donnok tisthajlu li qiegħed kullimkien, u għalhekk, hemm bżonn li nkunu serji, prudenti u beżgħanin, aktar milli kuraġġjużi”*... (Ittra 110). F’ittra bla data liż-żagħżuġha Sor Rosaria Sotera tittrakkmondalha: *“inhoss li inti għandek tkun qaddisa ċkejna ċkejna, għalhekk għandek toqgħod attenta li tikkorrispondi sew għall-ispirazzjonijiet ta’ Ġesù. Ftehemna ?...Tifhimni?* (Ittra 125).

Din il-kwalità speċjali ta’ kunsilliera għarfa ttenniha Sor Paċifika Xuereb fil-kitbiet tagħha: *“Kellha kelma tajba għal kull wahda minna, tant hu hekk li kulhadd kien jiftaħ qalbu magħha u hi kienet tagħti pariri siewja, pariri spiritwali li kull minn kien imur għandha qalbu kienet tintela bis-sliem”*.



IL-PRUDENZA

Ta’ min jiftakar ukoll li mis-60 ittra li kitbet lid-diretturi spiritwali, Mons. Antonio Galea u Mons. Alfonso Agius jidher li Madre Margherita kienet titlob il-pariri tagħhom, u dawn kienet tagħti ħafna każhom biex tifhem aħjar kif tgħix il-ħajja spiritwali tagħha u biex tkun dejjem fidila lejn Alla.

Il-Haqq

Il-Virtù tal-Ħaqq kif nafu, tirrispetta d-drittijiet tal-oħrajn, bżonn li jidher ċar f'din il-formula: agħti lil kulhadd dak li jisthoqqlu u l-ewwel persuna li trid tigi rrispettata hi Alla nnifsu. Dan nafuh mit-twegiba ta' Ġesù lill-Farisej fuq jekk għandhomx iħallsu t-taxxa lil Ċesri: 'Agħtu lil Alla dak li hu t'Alla.' (cf. Matt 22,15ff.).

Hu b'mod partikulari dwar dan l-aspett tal-problema, li s-sorijiet jitekellmu dwar il-Ħaqq fil-ħajja ta' Madre Margherita. U dan hu mportanti għax jgħinna nifhmu aħjar fl-iskop kollu tagħha r-referenza kontinwa għar-rieda t'Alla. Fil-fatt għaliha li tagħmel ir-rieda t'Alla kien bżonn assolut li ma setgħet qatt tikser: ir-rieda t'Alla kienet tilqagħha bla 'jekk' jew 'ma' ukoll meta dan ma kienx jaqbel ma dak li stenniet hi u kien jitlob saġrifici u ċaħdiet.

Meta tkellimna mill-Fidi tagħha, naraw li tagħmel ħilitha biex ixxettel din id-disposizzjoni fis-sorijiet: l-aktar, il-korrispondenza għall-imħabba li biha Alla jieħu ħsiebna u l-abbandun fiduċjuż fil-providenza tiegħu. Meta nirreferu għall-ħaqq dawn iwettaq l-għanjiet li jinponu dan il-bżonn.

Dwar dan ta' min iżomm f'moħħu kif Madre Margherita kienet issejjaħ lit-Trinità u x'kienet tifhem bl-espressjoni Alla-Trinità. Niftakru f'dawk li ssemnew meta tkellimna fuq il-fidi, sinjal tal-mistiċiżmu qawwi u penetranti tagħha, barra dawn Madre Margherita żżid oħrajn: Alla hu Hallieq u Mulej, imma wkoll Sid. Żgur li Alla hu Padrun manswet (cf. Ittra 109) u twajjeb (cf. Ittra 137) imma wkoll assolut: Għalhekk irridu nbaxxu rasna u nobduh dejjem. Ħa naqraw x'kitbet f'ittra bla data lis-Sor Rosaria Sotera: “*Għażiża binti, it-twajjeb Ġesù jagħżel lil min irid. Hu s-Sid assolut tal-ħlejjaq tiegħu; izda gwaj jekk dawn ma jkunux fidili fil-korrispondenza għall-pjanijiet tiegħu*” (Ittra 125).

Nistgħu naslu biex nifhmu li għal Madre Margherita dan ma kienx ifisser korrispondenza servili, li tasal għaliha mħabba l-biżgħa jew għax jaqbillek, imma korrispondenza ta' filjali, imnebbha minn imħabba mdawla u rikonnoxxenti. Fil-fatt, hu f'dan il-binomju 'haqq-imħabba' li fih titqiegħed u tiftiehem is-sejha ta' Madre Margherita għal fedeltà generuża u perseveranti.

F'dak li għandu x'jaqsam mal-gustizzja fl-imgieba personali, minn informazzjoni li gbarna minn għand is-sorijiet li kienu jafu lil Madre Margherita, ħareġ li hi kienet tittratta lis-sorelli kollha bl-imħabba, mingħajr preferenzi u meta kienet tmexxi l-Kongregazzjoni kienet tiegħu deċiżjonijiet wara li kienet titlob fuqhom u tikkonsulta il-Kunsill tagħha u kienet tqishom gusti u li tista' twettaqhom.



IL-HAQQ



Il-Qawwa

Aħna ġa innuttajna l-frażi li Madre Margerita kienet tirrepeti spiss lilha nfisha u lill-oħrajn: kuraġġ qawwi, qawwi. U ma nistagħġbux li waqt li nitkellmu mill-kuraġġ qawwi fli taffronta sitwazzjonijiet diffiċli, is-sorijiet kienu jqabbluha ma' mara ta'ħila li jitkellem minnha il-ktieb tal-Proverbji (cf. Pro. 31,10ff.). Fuq dan, isemmu xi grajjiet sinifikattivi f'ħajjitha b'ammirazzjoni.

Per eżempju, jfakkru l-kuraġġ li bih Madre Margherita tgħid lil Dun Ġużepp Diacono li hi lesta, bl-ġhajnuna t'Alla, li tieħu r-responsabbiltà tal-Kongregazzjoni li hu ried itemm. Is-sorijiet ftakru wkoll fil-kuraġġ li bih laqgħet l-ewwel missjoni f'Korfù, waqt li għarfet l-iskumditajiet u d-diffikultajiet kbar ekonomiċi li s-sorijiet kienu ser jiltaqġu magħhom. Skumditajiet u diffikultajiet li hi stess tkellmet minnhom fl-ittri li kitbet minn Korfù lil Mons. Antonio Galea. Sitwazzjoni oħra tixbahha kienet il-ftuħ tad-dar tal-Adorazzjoni fil-Belt Valletta (Malta) li hi tant xtaqitha u li rnexxielha tirbaħ il-biżġha u r-reżistenza li għamlilha l-Kunsill tagħha.

Is-sorijiet tkellmu wkoll mill-kuraġġ ta' Madre Margherita fli taċċetta t-tbatijiet u l-limitazzjonijiet li nholqulha mhabba l-mard tagħha li żdid aktar fl-aħħar snin ta' ħajjitha. Anzi urew kif propju meta ma setgħet tagħmel xejn iżjed, u kienet tiddependi għal kollox mis-sorijiet għall-bżonnijiet personali, li tat eżempju ta' qawwa fil-paċi u s-sabar.

U kif kien jixraq is-sorijiet staqsew minn fejn ġabet dan il-kuraġġ u l-qawwa biex taffronta dan it-taqbid u d-diffikultajiet differenti li mlew il-ħajja kollha tagħha. U kif kien mistenni, ma damux ma sabu t-tweġiba: il-kuraġġ u l-qawwa Madre Margherita kienet iġġibhom mit-talb. Biex nagħtu eżempju, f'ittra tas-17 ta'

Mejju 1923 lil Mons. Antonio Galea, stqarret li għalkemm kienet qieghda tagħmel irtir:

“kienet thossha kollha kemm jiena mghaddsa fil-ħsibijiet tal-uffiċċju. Eh! Għażiż Padre, il-ħsieb tal-kont preċiż li rrid nagħti ta-ruħ haddieħor, ibeżzagħni hafna, filwaqt li dak ta’ ruħi, imsejkna u ngrata, hu iebes hafna. X’għandi nagħmel għajr li nintelaq kollni kemm jiena fil-ħarsien patern tal-Providenza Divina! Neħtieg l-għajnuna, il-kuraġġ, halli fis nintelaq f’dak il-Baħar bla tarf tal-Imħabba Divina. Fil-ħdan ta’ Missier, fejn jinsab dawl, sfiq u faraġ biex nersaq qrib u ntterraq dejjem ‘il quddiem ‘il quddiem...” (Ittra 25).

Bħas-soltu, is-sorijiet jinnotaw li l-kuraġġ qawwi li kellha Madre Margherita f’ħajjitha hi dejjem fittxet li tgħaddih lill-oħrajn. Naqraw per eżempju, kif f’ittra tal-5 ta’ Mejju 1922 tqawwi qalb soru:

“Jeħtigilna li issa nirrassenjaw ruħna għal kulma trid minna l-Providenza divina. Intennu dejjem l-imqaddes Fiat. Dan nagħmluh, iżda bil-kuraġġ kollu u bil-ferħ, u mhux bid-dmugħ u t-tnehid. Fhimtni? Ma nafdawx fina nfusna u fiduċja bla qjies fit-tjubija divina, u daqshekk! Fhimtni? Iżda jeħtieg li nitqabdu man-natura tagħna u max-xitan, li bil-pariri tiegħu ma jagħmilx haġ’oħra għajr inissel nuqqas ta’ fiduċja u taqtigh il-qalb, eċċ. Għalhekk aghmel kuraġġ u tkunx qisek xi tifla żgħira. Ġib ruħek ta’ għarusa ħabrieka billi tintelaq kollok kemm int f’dan il-Għarus helu, u jkunlek biżżejjed. Ma rridx nisma’ aktar bid-dmugħ tiegħek jigifieri, ma rridekx tibki aktar fuq dawn l-affarijiet, imma ibki aktar minħabba n-nuqqasijiet lejn il-ħelu Ġesù. U fil-moħbi, bla ma jkun qatt li tidher imnikkta jew bla kuraġġ. Jekk thoss ruħek hekk, mur malajr hdejn it-twajjeb Ġesù, Prigunier ta’ mħabba, u minn hdejh toħroġ mimlija kuraġġ u qawwa; dan iżda jseħħ, skond id-dispożizzjoni u l-korrispondenza tiegħek. Kun għalhekk

ġeneruża billi tintelaq f'idejh, u żomm sħiħa l-fiduċja u ibqa' żgura li jingħatalek dak kollu li jkollok bżonn!!! Ipprova u tara” (Ittra 143).



IL-QAWWA

IL-QIES

Nistgħu nibdew dan is-sugġett billi nikkwotaw lill-apostlu Pawlu kif rreferew għalih is-sorijiet: *“Imma Alla għażel in-nies boloh għad-dinja biex iħawwad l-għorrief; għażel id-dgħajfa tad-dinja biex iħawwad il-qawwija; għażel il-mistmerra mid-dinja, u n-nies li ma huma xejn, biex igib fix-xejn 'il dawk li huma xi ħaġa. Hekk ebda bniedem ma jkun jista' jiftaħar quddiem Alla”*. (1 Kor. 1,27ff.). Fil-fatt dawn il-kliem jistgħu jintuża biex infissru l-virtù tal-qies. Dan tikkonfermahulna wkoll Madre Margherita bl-eżempju tagħha.

Billi kienu jafu tajjeb il-ħajja tagħha, is-sorijiet urew li Madre Margherita fehmet, għexet u stiednet lil min jgħix din il-virtù fuq żewġ livelli komplimentarji. Mortifikazzjoni tal-ġisem u kontroll, skond l-espressjoni tipika tagħha, kontroll tan-“natura mħassra.”

F’dak li għandu x’jaqsam mat-tgħakkis tal-ġisem, għandna stampa ċara. Madre Margherita mhux biss kienet issum spiss, imma kellha d-drawwa li timmortifika ruħha mill-ikel, kważi qatt ma kienet tiekol laħam, kienet tieħu l-aħħar u tikkuntenta b’dak li jibqa’, tiġbor il-bieċiet tal-ħobż niexef u tieklu... barra minn dan kienet tilbes iċ-ċilizju fuq il-laħam u kienet spiss tagħmel id-dixxiplina.

Daqstant serju u dejjiemi kien l-impenn tagħha biex tikkontrolla l-influenza ħażina ta’ dak kollu (sentimenti, drawwiet, xewqat, ġibdiet...) li ġejjin min-natura mħassra. Dan nistgħu nintebħu bih mill-ittri tagħha għax nafu li meta kienet titlob xi ħaġa minn xi ħadd kienet tkun hi li tagħmlu l-ewwel. Nistgħu nieħdu xi ftit eżempji.

Fl-ittra tal-5 ta’ Dicembru 1924 miktuba lill-komunitá ta’ Troina (Sicilja) naqraw: *“Jeħtieġ li kull ħin nitqabdu kontra n-natura mħassra tagħna. Jeħtieġ li dejjem nissagrifikaw ruħna.*

Niċċaħħdu dejjem mis-sodisfazzjonijiet tagħna, mix-xejriet ħżiena tagħna. Ma rridu nċedu qatt għall-fehmiet tagħna umani, u lanqas għat-tqanqil tal-ġisem. Qalbna u ħsibijietna dejjem 'il fuq u qatt lejn il-ħwejjeg tad-dinja. Sakemm nistgħu bil-ghajnuna tal-grazzja divina, inharsu dejjem 'il fuq lejn il-quċċata tal-Etna, aktar 'il fuq, aktar 'il fuq' (Ittra 71). F'ittra miktuba fl-istess jum lil Sr. Paċifika Xuereb naqraw: "Naħdmu dejjem kontra n-natura, nikkumbattu mal-egoizmu tagħna u daqshekk, b'hekk ikollna ħidmiet kontinwi u li jibqgħu. Fhimtni? Kuraġġ u nimxu dejjem 'il quddiem" (Ittra 86).

F'ittra oħra bla data li kitbet lill-istess soru naqraw: "*Għall-grazzja t'Alla ninsabu lkoll f'saħħitna, hienja, nitqabdu mal-amor proprju tagħna... X'jidhirlek? Dejjem l-istess taqbida, bla mistrieħ, bla waqfien. Dejjem trid tagħmel il-kontra. Hux veru? Inti x'tagħmel halli tirbaħ? Kif tmur fit-taqbida? Eh, daqqa minn fuq u oħra minn taħt. Sabar u umiltà dejjem.*" (Ittra 102). Fil-11 ta' Jannar 1934 kitbet lil Sor Geltrude Gatt u hegġitha: "*Għalhekk nipprofittaw ruħna mill-okkażjonijiet kollha biex niżżejnu bl-imqaddsa virtù; qabel kollox inbaxxu s-supervja tagħna, li hi l-akbar għadu rieqed tagħna; imbagħad distakk shiħ mill-ħwejjeg kollha tal-art, l-aktar tal-frugħa, mhux biss fina iżda wkoll fil-ħwejjeg u fil-persuni li jersqu lejna. Kif ngħidu fil-Vestizjoni u fil-Professjoni: Id-dinja hija msallba għalina u aħna għad-dinja. Ifisser li d-dinja ma jkollha ebda qawwa fuqna* (Ittra 126).

Konferma oħra ta' kif Madre Margherita kienet tgħix il-virtù tal-qies tinstab f'dak li kitbet Madre Nazarena Gouder, li kienet tafha tajjeb: "*Madre Margherita kienet sid tagħha nfisha. Qatt ma ħalliet li jidher fiha xi nuqqas ta' sabar jew xi rabja, imma kienet iggib ruħha ma' kulhadd bl-istess mod. Kemm ma' dawk li kienu juruha rispett, kif ukoll ma'dawk li kienu jippersegwitawha. Anzi ma' dawn tal-aħħar il-Madre kienet turi iżjed ħlewwa u meta kienet tircievi xi dispett minn xi waħda minn dawn is-sorijiet u*

kienet thossha umiljata, kienet tfittex li tiddefendiha titkellem tajjeb minnha, tiskuzaha u tikkunpatiha”.

Biex nifhmu aħjar l-imġieba tagħha u dak li kienet titlob mis-sorijiet, ikun tajjeb li nġhaqqdu il-qies mar-riparazzjoni li hi element mill-ispiritwalità u l-kariżma tal-Kongregazzjoni li diġa tkellimna fuqha.



Virtujiet Ohra

Ha nigbru fil-qosor xi virtujiet li għenu biex joħorgu aktar l-ispiritwalità ta' Madre Margherita u li s-sorijiet ġibdulna l-attenzjoni fuqhom.

It-Talb



Ninnutaw l-ewwel u qabel kollox, ir-referenza għat-talb għax din hi espressjoni tal-virtù tar-religjon li hi komponent integrali tal-virtùjiet kardinali tal-ħaqq.

Aħna diġa tkellimna aktar minn darba mill-post u l-importanza tat-talb fil-ħajja ta' Madre Margherita. Hawn niftakru f'xi temi Kristologiċi tat-talb ta' Madre Margherita li ġibdu l-attenzjoni tas-sorijiet.

Bi qbil perfett mal-ispiritwalità Frangiskana, Madre Margherita kellha ġibda speċjali li tiċċentra l-meditazzjoni tagħha fuq il-misteru tal-imħabba kif jidher Ġesù f'Betlemm, fi żmien il-Milied, u fuq il-Kalvarju fiż-żmien il-Passjoni. Dawn il-ġrajjet li fihom kienet timmedita li Alla li sar bniedem għall-imħabba,

inghata fl-umiltà, fil-faqar u għall-mewt għal imħabbatna, kienu iġagħluha tistagħgeb.

Minn kif tikteb fl-ittri tagħha jidher ċar li dawn il-ġrajjet kienu xxettlu bi sħiħ f'moħħha u f'qalbha u li kienu jinfluwenzawliha ħajjitha. U dan jurina għalfejn tħajjar lis-sorijiet tagħha ta' spiss u b'qawwa kbira biex jagħmlu hekk huma wkoll. Nistgħu niehdu żewġ eżempji.

F'ittra bla data, indirizzata fi żmien il-Milied lin-novizzi ta' Ruma, titlobhom u tteggighom bi sħiħ: "*Kelmtejn lilkom ilkoll. F'dawn il-jiem qaddisa mhix tissemma' haġa oħra għajr l-Imħabba, Imħabba, Imħabba. U għaliex le? Kif le, jekk Alla sar bniedem għall-imħabba?? Dak li hu infinit fil-kobor tiegħu, fil-Maestà, eċċ. tneżża' minn kollox u sar Tarbija ċkejna... u għaliex? Għall-imħabba lejn il-bniedem ingrat. X'nistgħu ngħidu aktar? Ahjar li wieħed jidhol f'silenzju profund ta' adorazzjoni... Imbagħad billi jhobb, ihobb, u ihobb... L-imħabba tithallas b'imħabba. Għalhekk, għeżiež tiegħi, inhobbuh bl-għemil u bil-verità, u daqshekk... Fil-Presepu, quddiem Alla Bambin, wieħed jitgħallem ihobb! Għalhekk inhallikom fil-kumpanija ta' dan il-Mudell hekk helu, filwaqt li nawguralkom li ssiru kopja eżatta u perfetta tiegħu"* (Ittra 78).

F'ittra bla data li baġtet f'Ħamis ix-Xirka lil waħda mill-komunitajiet, tikteb: "*F'dawn il-jiem imqaddsa qed naraw ukoll lill-maħbub Ġesù tagħna miksi bi tmaqdir! Ubbidjenti sal-mewt, u sal-mewt tas-Salib! X'jonqosna aktar biex neqirdu lir-reverendu amor propju tagħna? Għaldaqstant ejjew immutu mat-twajjeb Ġesù tagħna, halli miegħu nkunu nistgħu nqumu wkoll għal haġja ġdida... Inhobbuh bis-serjetà u biżżejjed"* (Ittra 79).

Iċ-ċentralità tal-Milied u tal-Kalvarju fl-ispiritwalità ta' Madre Margherita tispjega wkoll kif diġa fakkarna, l-għażla

ewlenija tagħha għall-Ewkaristija u d-devozzjoni lejn il-Qalb ta' Ġesù. Għaliha kienu sejhat irreżistibbli għall-misteru tal-imħabba kif jidher f'Ġesù f'dawn iż-żewġ grajjiet li fihom hemm miġbura il-ħajja tiegħu fuq din l-art. Għalhekk ma tghejjix tfakkar lis-sorijiet fl-ittri li tibgħatilhom biex jishru f'riglejn it-tabernaklu u ikebbsu mħabbithom mill-forn ta' mħabba taqbad tal-Qalb ta' Ġesù.

L-Umiltà

Hu fuq dan l-isfond kristologiku li issa nistgħu naraw il-virtujiet oħra ċari u preċiżi li sabu s-sorijiet f'Madre Margherita: l-umiltà, il-faqar, l-ubbidjenza. Huma virtujiet importanti għal żewġ raġunijiet: huma komponenti tal-ispiritwalità frangiskana. Barra minn hekk il-faqar u l-ubbidjenza, flimkien mal-kastità huma l-voti li jipprofessaw r-religjużi.

Il-ħajja profonda ta' talb li għexet Madre Margherita wasslitha għal għarfien progressiv esperjenzjali ta' Alla; fl-istess ħin, l-għarfien tat-traxxendenza infinita, tal-kobor bla qies t'Alla, tal-qdusija bla tarf, żammha dejjem fi stat profond ta' umiltà.

Is-sorijiet jagħtu attenzjoni speċjali lil din il-virtù ta' Madre Margherita u jaraw l-mġieba tas-soltu tagħha 'l bogħod minn kull forma ta' vanità u pretenzjoni. Fost affarijiet oħra Madre Margherita qatt ma semmiet, il-mertu storiku, li kienet hi li salvat il-Kongregazzjoni milli tisfaxxa kif kien diġa ddeċieda Dun Ġużepp Diacono.

Ma jonqsux referimenti u episodi partikolari. Per eżempju, fis-silta li diġa semmejna, Madre Nazarena Gouder tghidilna li Madre Margherita kienet iġġib ruħha bl-umiltà quddiem xi sorijiet li kienu jopponuha, u kienet tfittex li tiskużhom.

Eżempju ieħor sinifikattiv, joħodna lura għal dak li ġara fil-kapitlu Generali ta' Mejju 1923. Is-sorijiet kienu marru kontra dak li qalilhom l-isqof biex ma jerggħux jivvutaw lil Madre Margherita bħala Superjura generali; L-isqof qal li dik l-elezzjoni ma kinitx valida u u nqalghet konfużżjoni; f'dak il-mument, Madre Margherita niżlet għarkobbtejha umilment quddiem l-isqof u talbitu maħfra f'isem is-sorijiet, u lilhom qaltilhom biex ma jaħsbux aktar fiha. U hekk ġara.

L-umiltà ta' Madre Margherita kellha l-għeruw tagħha filli kienet persważa, kif ġa rajna, li kienet midinba fqira, ingrata lejn Alla ta' kull benefiċċju u jisthoqqilha kull kastig. Hi konvinzjoni li tidher spiss fl-ittri tagħha u kabbret fiha, kif diġa rajna, l-bżonn tar-riparazzjoni.

Ma tonqosx, għalhekk li tistieden lis-sorijiet biex jipprattikaw u jikbru fl-umiltà. F'ittra tal-20 ta' Novembru 1926, li tibgħat lis-Sor Paċifica Xuereb, iddur direttament fuq grupp ta' sorijiet żgħar u tteggighom:.. *“Kif intom? Intomx umli? Tgħallimtuha l-lezzjoni importanti tal-umiltà? Sr. Salvina, tiftakar meta s-sena l-oħra qrajna fil-ktieb fuq l-umiltà; għalhekk nistudjaw dejjem l-istess lezzjoni biex nitgħallmuha sewwa sa l-aħħar. Insellu għalikom u nħaddnukom ilkoll fil-Qalb Qaddisa u nitolbu dejjem kif jixraq, biex niksbu l-umiltà vera. Inkunu żgħar, żgħar, u sempliċi bħatfal innoċenti minflok inkunu injuranti u supervvi. Fhimtni?”* (Ittra 90).

F'ittra oħra bla data tikteb: *“Għall-grazzja t'Alla ninsabu lkoll f'saħħitna, hienja, nitqabdu mal-amor propju tagħna. X'jidhirlek? Dejjem l-istess taqbida bla mistrieħ, bla waqfien. Dejjem trid tagħmel il-kontra. Hux veru? Int tagħmel halli tirbaħ? Kif tmur fit-taqbida? Eh daqqa minn fuq u oħra minn taħt. Sabar u umiltà dejjem”* (Ittra 102).

Il-parir li tagħti li Sr. Dionisia Thomis maestra tan-novizzi f'Ruma, fit-2 ta' april 1933, jixbħu: *“Iva, maħbuba tiegħi, aghmlu minn kollox biex tgħallmuhom jimmeditaw tajjeb il-Passjoni Imqaddsa u l-Mewt tal-aktar helu Għarus Imsallab tagħna, biex jifhmu sewwa l-veru sens tal-imħabba pura eċċ.eċċ. Imbagħad jitgħallmu l-umiltà vera u profonda, l-ubbidjenza perfetta, eċċ. eċċ.”* (Ittra 116).




L-UMILTÀ

Il-Faqar

Il-virtù tal-faqar tixbaħ lill-umiltà. Madre Margherita tgħaqqad flimkien dawn il-virtujiet meta kienet tigbed l-attenzjoni tas-sorijiet dwar il-misteri kristologiċi li diġa tkellimna fuqhom: il-Milied u l-Kalvarju. Jixraq ukoll li nagħtu mportanza lill-fatt li ta' spiss kienet tinqeda bl-aġġettiv 'foqra' meta kienet titħaddet mill-umiltà. Per eżempju, esprimiet l-istagħġib ta' ferħ għaliex id- 'Dar tal-Adorazzjoni' fil-Belt Valletta (Malta) ingħatat lill- '*Frangiskani il-foqra*' (cf. Ittra 87); hekk ukoll tistqarr is-sorprisa qarsa tagħha meta tintebah bil-ftit korrispondenza tal-bniedem għall-imħabba li Alla għandu għal '*hlejjaq foqra*' (cf. Ittra 71).

La darba din hi virtù li tagħmel parti mill-ispiritwalità Frangiskana, is-sorijiet ma setgħux ma jsemmux ix-xhieda li tat Madre Margherita fil-ħajja ta' kuljum; kienet tilbes fqir, kienet tikkuntenta biss bin-neċessarju, ma kinitx tfittex kumdità u ma kellhiex pretenzjonijiet ... Biex nieħdu eżempju, fl-1933 fi dar ta' Maria Bambina x-Xagħra tesprimi il-ferħ tagħha għax hemm kien isaltan il-faqar (cf. Ittra 115).

U kif jixraq s-sorijiet jorbtu dan l-eżerċizzju ta' din il-virtù li tant tidher f'Madre Margherita fil-prospettiva Kristologika, li minnu tkellimna, għall-abbandun fiduċjuż u inkondizzjonat li hi tqiegħed fil-kura paterna ta' Alla, li minnha diġa tkellimna. U fost l-eżempji, hemm wieħed partikolari li nsibuh fil-kuraġġ li bih Madre Margherita aċċettat li tiftaħ fil-faqar l-iżjed kbir il-missjoni ta' Korfu.



San Frangisk u Madonna Povertà

L-Ubbidjenza

Meta nitkellmu fuq l-umiltà, Madre Margherita tinsisti ħafna drabi fuq il-bżonn li tiġġieled kontra s-supervja (cf. Ittra 126); hekk ukoll, tistedinna biex niċċaħħdu (cf. Ittra 143) għax iċ-ċaħda hi valur qawwi tal-faqar evangeliku. Dawn is-sejħat huma mportanti għax biss persuna umli minn ġewwa u fqira spiritwalment tista' tkun lesta li tobdi u ċċedi għall-awtonomija tad-deċizjoni tagħha.

Għalhekk, waqt li nitkellmu mill-ubbidjenza is-sorijiet jassoċjaw id-diskors bħal mhu l-umiltà mal-faqar flimkien mal-imħabba. Hi assoċjazzjoni li tixraq għax ta' spiss insibuha fl-ittri tagħha (Ittra 81, 105, 116).

Għalhekk waqt li nżommu preżenti dan il-kuntest, hu naturali li s-sorijiet jaraw f'Madre Margherita mudell ukoll tal-virtù tal-ubbidjenza, waqt li jirreferu għal fatti speċifiċi, li tagħhom insibu referenzi ukoll fl-ittri tagħha.

Fuq dan nistgħu nibnu dan il-kunċett. Madre Margherita kienet ubbidjenti fuq kollox għal Alla: biżżejjed niftakru fil-kelma Fiat li tinsab kullimkien fl-ittri speċjalment meta titkellem minnha nfisha. Kienet tobdi lill-autorità tal-Knisja, bħal meta aċċettat il-proposta tal-isqof ta' Malta biex tiftaħ il-missjoni ta' Korfù u meta aċċettat id-dar tal-Adorazzjoni fil-belt Valletta Malta (cf. Ittra 24). Kienet ubbidjenti lejn is-superjuri tagħha, bħal meta fl-1951 aċċettat li tmur f'dar 'wisq komda' tal-Istitut ta' San Ġużepp il-Ħamrun (Malta) biex ikollha ftit frisk u arja tajba (cf. Ittra 104). Kienet tobdi wkoll lid-direttur spiritwali, Mons. Antonio Galea, bħal meta ndaħal hu biex hi taċċetta li terġa' tkun eletta Superjura Ġenerali fl-1917 (cf. Ittra 2 ff.).

Konkluzzjoni

Il-preżentazzjoni tal-virtujiet ta' Madre Margherita li nsibu f'dawn il-paġni jiffurmaw gabra fil-qosor, unika u organika ta' kif l-ulied spiritwali tagħha tal-lum jaraw u jammiraw lil Omm fundatriċi tagħhom, li huma jgħożžu, jqimu, u jfittxu li jroddulha ħajr.

Magħqudin flimkien, dak li ppreżentaw is-sorijiet li minnhom għarna din is-sinteżi, joffri dehra li tiġbdek ta' Madre Margherita, mara li kienet tgħix mingħajr riserva u b'kostanza d-don divin tal-vokazzjoni tagħha fil-prattika tal-virtujiet kollha eżerċitati fid-dawl tal-fidi, fil-qawwa tat-tama, fil-herqa tal-imħabba.

Bil-mod kif jippreżentawha s-sorijiet Madre Margherita tidher bħala persuna, li fl-eżerċizzju tal-virtujiet tagħha, laħqet realizzazzjoni brillanti ta' ruh f'għaqda spiritwali, morali u umana armonjuża u tidher tassew bħala mużajk mill-isbaħ b'ħafna biċċiet.

Għal dan il-motiv, jista' jiġi affermat li dawn l-dettalji li għamlu s-sorijiet, għalkemm mhumienx eżawrjenti, huma f'armonija shiħa mas-sentenza awtorevoli espressa mill-Konsulenti Teoloġiċi ta' Madre Margherita; sentenza li giet irratifikata uffiċjalment, bis-sigill tal-awtorità ekkleżjali suprema tiegħu, mill-Papa Frangisku bil-proklamazzjoni tal-eżerċizzju erojiku tal-virtujiet teologali u morali ta' Madre Margherita.

Għalhekk żewġ osservazzjonijiet pertinenti li għamlu is-sorijiet jistgħu jservuhom biex jifformulaw konkluzjoni miftuħa li tteggihom fil-ħajja tagħhom.

L-ewwel osservazzjoni tirreferi għat-tagħlim dwar il-prattika tal-virtujiet (eżortazzjonijiet, sejħat għall-parir, inkorraġġiment) li xerrdet Madre Margherita fl-ittri tagħha lis-

sorijiet. Is-sorijiet tal-lum iħossu hom sfidati intimament u nvoluti personalment f'dan it-tagħlim tagħha, u għalhekk jikkonsidrawhom bħallikieku miktubin lilhom.

It-tieni osservazzjoni tirreferi għat-totalità tal-virtujiet fil-ħajja ta' Madre Margherita. Is-sorijiet tal-lum jaraw fix-xhieda tagħha għajta, stedina ta' omm u stimolu qawwi biex jaraw fl-Omm tagħhom mudell li għandu jkun ta' ispirazzjoni biex jagħmlu ħajjithom aktar awtentika, ikkonsagrata b'fedeltà għall-kariżma kongregazzjonali.

Fuq kollox, is-sorijiet jgħidu li huwa bħallikieku Madre Margherita bil-kitbiet u bl-eżempju irrepetitilhom il-kliem ta' Missierna San Frangisk lill-patrijiet tiegħu: Jien għamilt il-parti tiegħi; il-Mulej jgħallmek tagħmel tiegħek.

Naturalment dak li Madre Margherita tgħid lil uliedha spiritwali llum, jgħodd għal kulhadd.

Talba

*O Trinità Qaddisa
jiena nadurak, inbierkek u niżżik ħajr
tad-doni u l-grazzji li inti tajt
lill-Venerabbli Madre Margherita
tal-Qalb ta'Ġesù.*

*Nitolbok li turi fiha s-setgħa u l-imħabba
tiegħek u l-kobor tal-ħniena tiegħek, billi
taqlagħli bl-interċessjoni tagħha l-grazzja li
tant nixtieq. Amen.*

Glorja l-Missier...



Il-Venerabbli Qaddejja t'Alla

**MADRE MARGHERITA
TAL-QALB TA' ĠESÙ**

Fundatriċi tas-
SORIJET FRANĠISKANI TAL-
QALB TA'ĠESÙ



INDIČI

Introduzzjoni	3
Il-Virtujiet Tejologali	7
Il-Fidi	8
It-Tama	14
l-Imħabba	20
Il-Virtujiet Kardinali	30
Il-Prudenza	32
Il-Ħaqq	34
Il-Qawwa	36
Il-Qies	39
Virtujiet ohra	42
It-Talb	42
L-Umiltà	45
Il-Faqar	47
L-Ubbidjenza	48
Konkluzjoni	49
Talba	51

Sorijiet Frangiskani tal-Qalb ta' Ġesù



FIDES SPES CARITAS PRVDENTIA IVS